

Ліга чэмпіёнаў УЕФА

ЯШЧЭ НЕ ЁСЁ ВЫРАШАНА!

БАТЭ на сваім полі падзяліў балы з нямецкім «Баерам» і прэтэндуе на выхад у плей-оф Лігі чэмпіёнаў

Так, заўзяты скептык можа паказаць аптымісту турнірную тэблицу, у якой наш чэмпіён знаходзіцца пакуль з чатырма баламі на апошнім радку. Але ў «Баера» і «Ромы» перад апошнім турам групавой стадыі ўсяго толькі на адзін бал болей. У любым выпадку, каб прайсці ў наступную стадыю еўракубкаў (Ліга чэмпіёнаў альбо Ліга Еўропы), «жоўта-блакітным» неабходна перамагчы «Рому» ў Італіі. І гэтай восенню хлопцы падобнае ўжо зрабілі.

Дарэчы, «Барселона» на сваім полі разграміла рымлян з лікам 6:1 і, зразумела, ужо забяспечыла сабе выхад у плей-оф Лігі чэмпіёнаў.

А сустрэча паміж БАТЭ і «Баерам» прайшла ў звышнапружанай барацьбе. Ужо на 2-й хвіліне беларусы добра шакаравалі саперніка. Міхаіл Гардзійчук прабіў нямоцна, але гэтага хапіла, каб мяч нечакана прайшоў паміж ног у варата-



ФОТА БЕЛТА

ра левэркузенскай каманды. Беларусы гулялі нядрэнна, аднак праз некаторы час «Баер» перахапіў ініцыятыву і стаў трымаць у напружанні барысаўскую абарону. На жаль, аднойчы Сяргей Чэрнік, які правёў даволі неблагі матч, усё ж такі прапусціў. Лічбы 1:1 захаваліся на тэблице да канца сустрэчы.

— Пачатак гульні атрымаўся даволі нядрэнным, — падводзіць вынікі матча **Аляксандр ЕРМАКОВІЧ, галоўны трэнер БАТЭ.** — Розніца была ў тым, што ў Левэркузене мы прапусцілі вельмі хуткія галы (у першым матчы беларусы наступілі 1:4 — Аўт.). Гэта, безумоўна, цісне на псіхалогію. На шчасце, сёння мы забілі, для нашай унутранай упэўненасці гэта было карысна. Пасля гола мы мелі яшчэ моманты, у якіх маглі забіваць. Праведзенай працай я вельмі задаволены. Мы навязвалі барацьбу і зачэпілі свае балы.

Застаецца толькі нагадаць, што апошні матч групавога розыгрышу барысаўчане правядуць 9 снежня ў Рыме з мясцовай «Ромай». Верым у каманду!

Тарас ШЧЫРЫ. taras@zviazda.by

СЁННЯ

Сонца	Усход	Захад	Даўжыня дня
Мінск	8.56	16.57	8.01
Віцебск	8.52	16.40	7.48
Магілёў	8.46	16.47	8.01
Гомель	8.35	16.51	8.16
Гродна	9.10	17.14	8.04
Брэст	9.03	17.21	8.18

Месяц

Маладзік 25 лістапада.
Месяц у сузор'і Блізнят.


Імяніны

Пр. Германа, Івана, Нікіфара.
К. Катарыны, Кандрата, Леанарда, Лявона, Сільвестра.



ФОТА НАДЗЕІ БУЖАН.

ЗАЎТРА




УСМІХНЕМСЯ

Рэцэпт поснага булёну:
Падвесіць курыцу на акне так, каб яе цень падаў у напоўненую вадою каструлю.

— Венямін Сяргеевіч, як вы сябе адчуваеце?
— Цябе гэта не павінна турбаваць, Федзя, цябе няма ў завяшчанні!

Як вараць суп у студэнцкім інтэрнаце. Варыцца суп: 1-ы курс: у каструлю трап-

ляе прусак, суп выліваюць. 2-і курс: у каструлю трапляе прусак, суп выліваюць да таго часу, пакуль прусак сам не выплыве, і суп з'ядаюць. 3-і курс: у каструлю трапляе прусак, яго акуратна вымаюць лыжачкай і суп з'ядаюць. 4-ы курс: у каструлю трапляе прусак, суп з'ядаюць разам з прусаком. 5-ы курс: пакуль прусакоў не наловяць, суп не вараць!



Малюнак Аляксандра ПІТРОВА.

Даты Падзеі Людзі

26 ЛІСТАПАДА

1885 год — 130 гадоў таму нарадзіўся Анс Эрнэставіч Даўман, удзельнік барацьбы за савецкую ўладу ў Беларусі і Прыбалтыцы, герой грамадзянскай вайны. З кастрычніка 1919-га — член РВС 16-й арміі, якая змагалася ў Беларусі. У 1920 годзе — камандзір стралковай дывізіі, удзельнічаў у вызваленні Чэрвеня, Пухавічаў, Клецка, Бярозаў, Кобрына, Брэста ад войскаў буржуазнай Польшчы. Загінуў у бай ў 1920 годзе пад Брэстам пры фарсіраванні Заходняга Буга. Яго імя названа вуліца ў Мінску.



1894 год — нарадзіўся Іван Дзмітрыевіч Папанін, славетны савецкі даследчык Арктыкі. Ён рана пачаў працаваць, скончыўшы ўсяго толькі 4 класы пачатковай школы. У 1914 годзе Іван Дзмітрыевіч ідзе служыць на флот. Падчас грамадзянскай вайны ў Крыме (1918–1920) Папанін становіцца камісарам аператыўнага ўпраўлення, камандантам крымскай НК, а потым ён быў прызначаны сакратаром Рэвваенсавета Чарнаморскага флоту. У 1922-м Папанін прыязджае ў Маскву — прызначаецца камісарам у Народны камісарыят марскіх спраў, а ў 1923 годзе — у Наркампошт і тэлеграфу. На гэтай пасадзе ён скончыў двухгадовыя вышэйшыя курсы сувязі, пасля чаго з'ехаў у Якуцію кіраваць будаўніцтвам радыёстанцыі. Адтуль Панин выпраўляецца ў экспедыцыю на ледаколе «Малыгін» у бухту Ціхая. У 1934 годзе пад яго кіраўніцтвам з'яўляецца палярная станцыя на мысе Чалюскін. У 1937-м пачала дрэйфаваць першая ў свеце станцыя на льдзіне «Паўночны полюс», якая прайшла каля дзвюх тысяч кіламетраў і амаль праз год прыбыла ў Грэнландскае

мора. У складзе экспедыцыі быў і Папанін. За кіраўніцтва гэтай дрэйфуючай станцыяй ён атрымаў званне Героя Савецкага Саюза. У 1939 годзе даследчыка прызначаюць начальнікам Галоўпаўночмаршляху. На гэтай пасадзе Папанін ушчыльную заняўся стварэннем ледаколаў. Ён быў паўторна адзначаны «Залатою Зоркай» Героя Савецкага Саюза. У гады вайны Іван Дзмітрыевіч унёс значны ўклад у арганізацыю бесперабойнага руху суднаў на трасе Паўночнага марскога шляху. Пасля вайны Папанін заняўся акіяналогіяй і біялогіяй унутраных вод. З 1951 года і да самай смерці ён узначальваў аддзел марскіх экспедыцыйных работ Акадэміі навук.

1925 год — 90 гадоў таму нарадзіўся Юрый Уладзіміравіч Семяняка, кампазітар, народны артыст Беларусі (1974). У 1957 годзе скончыў Беларускае кансерваторыю. У 1947–1963 гадах — канцэртмайстар Дзяржаўнай акадэмічнай харавой капэлы Беларусі. У яго творчасці пераважалі музыка для тэатра і песня, якім уласцівы лірызм, душэўны меладызм, заснаваны на беларускай народнай песеннасці і асаблівасцях сучасных масавых жанраў. Аўтар опер «Калючая ружа», «Зорка Венера», кантат «Ясныя дарогі», «Памяці Канстанціна Заслонава», песень «Квітней, Беларусь», «Ты мне вясною прыснілася» і многіх іншых. Пісаў музыку да кінафільмаў «Каханнем трэба даражыць», «Песня нашай зямлі», «Вясновыя мелодыі», тэлефільмаў, радыёспектакляў і тэлепастановак. Апрацоўваў беларускія народныя песні для хору. Значнае месца ў творчасці займалі харавыя творы, вакальныя дуэты, трыа, квартэты, музыка да драматычных спектакляў. У 1978–1980 гадах Юрый Семяняка з'яўляўся старшынёй Саюза кампазітараў Беларусі. Лаўрэат Дзяржаўнай прэміі Беларусі (1972). Памёр у 1990 годзе.

Было сказана

Аркадзь КУЛЯШОЎ, народны паэт Беларусі:
Сябры з адцаю выцягнуць заўсёды,
Хоць знойдуцца між іх сябры з нагоды.

«МІНІ-ЗАВОД» У ГАРАЖЫ

Жыхар Маладзечанскага раёна арганізаваў па месцы жыхарства «міні-завод» па вырабе самагону.

27-гадовы непрацуючы грамадзянін абсталюваў пад гэтыя мэты падвал гаража. Падчас агляду праваахоўнікі выявілі і канфіскавалі тры бочкі, у якіх была вадкасць светла-карычневага колеру, 160 літраў самагону і ўласна апарат для яго вырабу. Агульны аб'ём брагі ў бочках склаў дзве тоны. Як высветлілася, раней мужчына ўжо прыцягваўся да адміністрацыйнай адказнасці за аналагічнае правапарушэнне.

Сяргей РАСОЛЬКА.

НАШИ МАГАЗИНЫ:

- г. МІНСК, ул. Боровая, 1 Территория ТВЦ «Аквабел»
- Брестская обл., д. Пески-1 (трасса М1-Е30)

ЗВОНИТЕ ПРЯМО СЕЙЧАС!

+375 (33) 391 96 30
+375 (44) 712 12 03

УСТАЛИ ПРОСИТЬ ОБРАБОТАТЬ УЧАСТОК, ПЛАТИТЬ, ПОДСТРАИВАТЬСЯ?

ЕСТЬ ОТЛИЧНОЕ РЕШЕНИЕ ПРОБЛЕМ!

+3 ПОДАРКА

10814 КЕНТАВР

6 ПРИЧИН КУПИТЬ В КРОНОС

- Японский дизельный двигатель КАМА, 8 л.с.
- Водяное охлаждение
- Разблокировка дифференциала
- Электростартер
- Передачи: 6 вперед/ 2 назад
- 2 года расширенной гарантии

KRONOS5.BY

100% гарантия возврата денег | Цена от первого поставщика | Выездной сервисный центр | Быстрый кредит по телефону | Предпродажная подготовка | Бесплатная доставка до порога

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫЙНАГА РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.
 РЕДАКЦЫЙНАЯ КАЛЕГІЯ: Н. ДРЬІЛА (намеснік галоўнага рэдактара), Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕУСКІ (намеснік галоўнага рэдактара), В. ЦЕЛЯШУК, Л. ЦІМОШЫК.
 Выдавец — Рэдакцыйна-выдавецкая ўстанова «Выдавецкі дом «Звязда».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ: прыёмнай — 287 19 19 (тэл./факс), аддзелаў: пismaў — 284 44 04, падпіскі і распаўсюджвання — 284 44 04, 287 17 21, бухгалтэрыі: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviyazda.minsk.by,
(для зваротаў): zvarot@zviyazda.minsk.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.035. Індэкс 63850. Зак. № 4632.

Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

25 лістапада 2015 года.